

“విరాటపీఠం” - “లోక కళ్యాణ పారాయణం”

(పాప శుద్ధ పాఠమి)

198

(28.01.2021 గురువారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తిపశ్చుచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీయోగోపాఖ్యానమ్

॥ విరాటపర్వణి పంచత్రయోనిశోఽథ్యాయః ॥

ఏవం యుక్తాజ్గరూపస్య లక్షణైః సూచితస్య చ ।
కేన కర్మవిపాకేన క్షీబత్వమిదమాగతమ్ ॥
మన్యే త్వాం క్షీబవేషేణ చరన్తం శూలపాణినమ్ ।
గన్ధర్వరాజప్రతిమం దేవం వాపి శతక్రతుమ్ ॥

అర్జున ఉవాచ

ఉర్వశీశాపసమ్భూతం కైబ్యం మాం సముపస్థితమ్ ।
పురాహమాజ్ఞయా భ్రాతుర్జ్యేష్ఠస్యాస్మి సురాలయమ్ ॥
ప్రాప్తవానుర్వశీ దృష్ట్వా సుధర్మాయాం మయా తదా ।
నృత్యన్తీ పరమం రూపం బిభ్రతీ వజ్రసిన్నిధౌ ॥
అపశ్యంస్తామనిమిషం కూటస్థామన్వయస్య మే ।
రాత్రౌ సమాగతా మహ్యం శయానం రన్తుమిచ్ఛయా ॥
అహం తామభివాద్యైవ మాతృసత్కారమాచరమ్ ।
సా చ మామశపత్ క్రుద్ధా శిఖణ్డీ త్వం భవేరితి ॥
శ్రుత్వా తమిన్ద్రో మామాహ మా భైస్త్వం పార్థ పణ్డతః ।
ఉపకారో భవేత్తుభ్యమజ్ఞాతవసతౌ పురా ॥
ఇతీన్ద్రో మామనుగ్రాహ్య తతః ప్రేషితవాన్ వృషా ।
తదిదం సమనుప్రాప్తం వ్రతం తీర్ణం మయానఘ ॥
భ్రాతుర్నియోగాజ్యేష్ఠస్య సంవత్సరమిదం వ్రతమ్ ।
చరామి వ్రతచర్యం చ సత్యమేతద్భ్రవీమే తే ॥
నాస్మి క్షీబో మహాబాహో పరవాన్ధర్మసంయుతః ।
సమాప్తవ్రతముత్తీర్ణం విద్ధి మాం త్వం నృపాత్మజ ॥





ఉత్తరఉవాచః



పరమోఽనుగ్రహో మేఽద్య యతస్తర్కౌ న మే వృథా ।
న హీదృశాః క్లీబరూపా భవన్తి తు నరోత్తమ ॥

అథ శ్రీభగవత్సాక్షాత్తమ్

19

నారదఉవాచః

అవ్యక్తం శాశ్వతం దేవం ప్రభవం పురుషోత్తమమ్ ।
ప్రపద్యే ప్రాంజలిర్విష్ణుమక్షరం పరమం పదమ్ ॥ 1 ॥

పురాణం ప్రభవం విష్ణుమక్షయం లోకసాక్షిణమ్ ।
ప్రపద్యే పుండరీకాక్షమీశం భక్తానుకంపినమ్ ॥ 2 ॥

లోకనాథం సహస్రాక్షమద్భుతం పరమం పదమ్ ।
భగవంతం ప్రపన్నోఽస్మి భూతభవ్యభవత్ప్రభుమ్ ॥ 3 ॥

ప్రస్థారం సర్వలోకానామనంతం విశ్వతోముఖమ్ ।
పద్మనాభం హృషీకేశం ప్రపద్యే సత్యమచ్యుతమ్ ॥ 4 ॥

హిరణ్యగర్భమమృతం భూగర్భం పరతః పరమ్ ।
ప్రభోః ప్రభుమనాద్యంతం ప్రపద్యే తం రవిప్రభమ్ ॥ 5 ॥

సహస్రశీర్షం పురుషం మహర్షిం తత్త్వభావనమ్ ।
ప్రపద్యే సూక్ష్మమచలం వరేణ్యమభయప్రదమ్ ॥ 6 ॥

నారాయణం పురాణర్షిం యోగాత్మానం సనాతనమ్ ।
సంస్థానం సర్వతత్త్వానాం ప్రపద్యే ధ్రువమీశ్వరమ్ ॥ 7 ॥



యః ప్రభుః సర్వభూతానాం యేన సర్వమిదం తతమ్ ।
చరాచరగురుర్విష్ణుః స మే దేవః ప్రసీదతు ॥ 8 ॥

యస్మాదుత్పద్యతే బ్రహ్మ పద్మయోనిః పితామహః ।
బ్రహ్మయోనిర్హి విశ్వాత్మా స మే విష్ణుః ప్రసీదతు ॥ 9 ॥

యః పురా ప్రలయే ప్రాప్తే నష్టే స్థావరజగ్గమే ।
బ్రహ్మాదిషు ప్రలీనేషు నష్టే లోకే పరావరే ॥ 10 ॥

ఆభూతసమ్భవే చైవ ప్రలీనే ప్రకృతౌ మహాన్ ।
ఏకస్తిష్ఠతి విశ్వాత్మా స మే విష్ణుః ప్రసీదతు ॥ 11 ॥

చతుర్భిశ్చ చతుర్భిశ్చ ద్వాభ్యాం పశ్చభిరేవ చ ।
హూయతే చ పునర్ద్వాభ్యాం స మే విష్ణుః ప్రసీదతు ॥ 12 ॥

పర్జన్యః పృథివీ సస్యం కాలో ధర్మః క్రియాక్రియే ।
గుణాకరః స మే బభ్రుర్వాసుదేవః ప్రసీదతు ॥ 13 ॥

అగ్నీషోమార్కతారాణాం బ్రహ్మరుద్రేంద్రయోగినామ్ ।
యస్తేజయతి తేజాంసి స మే విష్ణుః ప్రసీదతు ॥ 14 ॥

యోగావాస నమస్తుభ్యం సర్వావాస వరప్రద ।
యజ్ఞగర్భ హిరణ్యాగ్ని పంచయజ్ఞ నమోఽస్తు తే ॥ 15 ॥

చతుర్మూర్తే పరం ధామ లక్ష్మ్యావాస పరార్చిత ।
సర్వావాస నమస్తేఽస్తు వాసుదేవ ప్రధానకృత్ ॥ 16 ॥

అజస్త్వనామయః పంథా హ్యమూర్తిర్విశ్వమూర్తిధృక్ ।
వికర్తః పశ్చకాలజ్ఞ నమస్తే జ్ఞానసాగర ॥ 17 ॥

॥ ఇతి శ్రీమన్మహాభారతే శాంతిపర్వణి భగవత్స్తోత్రే సప్తదశశ్లోకాః ॥



గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥